



કેસરિયા વીરનાં

કેસરિયા વીરનાં યા હોમ, ફતેહ વિના જંપે નહીં;
રણયોદ્ધાના ઉદ્ગારો : પરસત્તામાં અમે નહીં.---કેસરિયા...

ગ્રંથિ-બીજને કહી દીધું : 'અમે નહીં કે તમે નહીં';
અમરપદ જ બૂજી લીધું, બૂઝે નહીં કે ઝગે નહીં.

આત્મજ્ઞાન સરળ-સીધું, સહજ થયે છકે નહીં;
પરક્ષેત્રે યુદ્ધ-કષ્ટે, મુક્તિ-માર્ગી હરખે નહીં.

સ્વક્ષેત્રે અદીઠ મોક્ષ, પરમાનંદી પેખે અહીં;
જાતિ-વેષ મિથ્યા-દ્વંદ્વ, દશા લાગી લેખે અહીં.---કેસરિયા...

'જેમ છે તેમ' જગત, જ્ઞાતા-દૃષ્ટા કથે અહીં;
રાઈમાત્ર વધ-ન ઘટ, શૂન્ય-પૂર્ણ દેખે અહીં.

શૂન્ય છે તત્ત્વથી 'જે', પૂર્ણ છે પર્યાયથી 'તે';
શૂન્ય છે 'અદ્વૈત'થી 'જે', પૂર્ણ છે 'દ્વૈત'થી 'તે'.

'અદ્વૈત' છે તત્ત્વથી 'જે', પૂર્ણ છે 'દ્વૈત'થી 'તે';
સૂક્ષ્મતમ વિરાટ સિદ્ધ, 'આ' 'દાદા ભગવાન' છે.---કેસરિયા...

પોથિયુંમાં વાયદા છે, રોકડા પ્રત્યક્ષ અહીં;
શાસ્ત્રમાં પરોક્ષ છે 'તે', અપરોક્ષ મૂર્ત અહીં.

પોથીમાં ઉધાર છે ઈ જ, હાજર-સન્મુખ અહીં;
'દાદા' તે 'દાદા' છે, 'કવિ' બીજું લખ નહીં.

ભૂલી જવા ચાહો તોયે, કોઈ દી ભુલાય નહીં;
'દાદા' તે 'દાદા' છે, 'કવિ' બીજું 'લક્ષ' નહીં.---કેસરિયા...

